

ARĊIDJOĊESI TA' MALTA

Ċirkolari Numru 97

Lir-Reverendi Arċiprieti, Kappillani, Retturi ta' knejjes u Superjuri Reliġjużi

Talb għas-sinodu tal-isqfijiet matul Ottubru

Mill-4 sad-29 ta' Ottubru 2023 se tiltaqa' l-Assemblea Ġenerali Ordinarka tas-Sinodu tal-Isqfijiet bit-tema 'Lejn Knisja Sinodali: Komunjon, Partecipazzjoni, u Missjoni'. Hi assemblea li se jkollha wkoll numru ta' partecipanti oħra, li mhumiex isqfijiet, ġejjin minn madwar id-dinja kollha.

Mons. Arċisqof se jkun qed jirrappreżenta l-Konferenza Episkopali Maltija f'din l-Assemblea tas-Sinodu.

Ahna mheggin biex nitolbu hafna halli dan is-sinodu jkun ta' għajnuna lill-Papa Franġisku fid-direzzjoni li jagħti għall-hidma pastorali tal-Knisja fi zminijietna, u fit-tishih tas-sinodalità fil-Knisja kollha.

Inheggu lil kulhadd biex matul ix-xahar ta' Ottubru fil-familji, fil-knejjes u fil-komunitajiet tinghad it-talba tar-Rużarju b'hegga u b' devozzjoni, b'intenzjoni partikulari għas-Sinodu.

Infakkru wkoll fit-talb li digà ntbaghat lilkom ilkoll, ippreparat mis-Segreterija tas-Sinodu, li għandu jgħinna biex inqieghdu quddiem il-Mulej din il-grajja importanti għall-Knisja.

Maħruġa mill-Kurja Arċiveskovili ta' Malta, il-Furjana, illum 26 ta' Settembru 2023.

Dun Charles Bugeja
Kancillier

✠ Joseph Galea-Curmi
Isqof Awżiljarju